

31983D0414

L 237/4

IL-ĠURNAL UFFIĊJALI TAL-KOMUNITAJIET EWROPEJ

26.8.1983

ID-DEĊIŻJONI TAL-KUNSILL

tal-25 ta' Lulju 1983

Dwar id-dhul tal-Komunità fil-Konvenzjoni dwar is-Sajd u l-Konservazzjoni tar-riżorsi hajja fil-Baħar Baltiku u l-Ibhra ta' Madwaru, kif emendata bil-Protokoll tal-Konferenza tar-rappreżentanti ta' l-Istati Parti fil-Konvenzjoni ffirmata f'Varsavja fil-11 ta' Novembru 1982

(83/414/KEE)

IL-KUNSILL TAL-KOMUNITAJIET EWROPEJ,

Wara li kkunsidra t-trattat li jstabbilixxi l-Komunità Ekonomika Ewropea u b' mod partikolari l-artikolu 43 tiegħu,

Wara li kkunsidra l-proposta tal-Kummissjoni ⁽¹⁾,

Wara li kkunsidra l-opinjoni tal-Parlament Ewropew ⁽²⁾,

Billi t-tmexxija u l-konservazzjoni tar-riżorsi hajja fil-baħar baltiku u l-ibhra ta' madwaru tehtieg regolazzjoni internazzjonali;

Billi, għal dan il-ghan, il-Konvenzjoni dwar is-sajd u l-konservazzjoni tar-riżorsi hajja fil-baħar baltiku u l-ibhra ta' madwaru, minn issa 'l quddiem imsejha "l-Konvenzjoni ta' Gdansk", għet iffirmata fi Gdansk fit-13 ta' Settembru 1973 u dahlet fis-sehh fit-28 ta' Lulju 1974;

Billi l-Komunità għandha kompetenza esklussiva sabiex tiehu miżuri ta' konservazzjoni dwar ir-riżorsi hajja tal-baħar mhux biss b' mod awtonomu iżda wkoll permezz ta' obbligi kuntrattwali lejn terzi pajjiżi u fil-qafas ta' l-organizzazzjonijiet internazzjonali;

Billi ż-żewġ Stati Membri li huma partijiet kontraenti fil-Konvenzjoni ta' Gdansk, jiġifieri r-Renju tad-Danimarka u r-Repubblika Federali tal-Ġermanja, fl-1977 ippreżentaw lill-Gvern Pollakk depositarju tal-Konvenzjoni, proposti għall-emendi tal-konvenzjoni sabiex ikun possibbli d-dhul fiha mill-Komunità;

Billi l-Istati Parti tal-Konvenzjoni ta' Gdansk, iffirmaw fil-11 ta' Novembru 1982 protokoll li fih proposti għall-emendi tal-Konvenzjoni *inter alia* l-proposta Daniża-Ġermaniża msemmija;

Billi dawn l-emendi jidhlu fis-sehh 90 jum wara li l-Gvern Depożitarju jirċievi n-notifiki ta' l-aċċettazzjoni ta' l-emendi mill-Partijiet kollha; billi wara dan id-dhul fis-sehh il-Komunità tista' tidhol fil-Konvenzjoni ta' Gdansk;

Billi sabiex tikkontribwixxi għall-konservazzjoni tar-riżorsi hajja fiż-żona koperta mill-Konvenzjoni ta' Gdansk u fejn is-sajjeda tal-Komunità jahdmu, hemm bżonn li l-Komunità tidhol f'din il-Konvenzjoni,

IDDEĊIDA KIF ĠEJ:

Artikolu 1

Id-dhul tal-Komunità Ekonomika Ewropea fil-Konvenzjoni dwar is-sajd u l-konservazzjoni tar-riżorsi hajja fil-baħar baltiku u l-ibhra ta' madwaru, kif emendata bil-protokoll tal-konferenza tar-rappreżentanti ta' l-Istati Parti f'din il-Konvenzjoni, iffirmata f'Varsavja fil-11 ta' Novembru 1982, hija hawn approvata mill-Komunità.

It-testi ta' din il-Konvenzjoni u l-Protokoll huma l-annessi ma' din id-Deċiżjoni.

Artikolu 2

Il-President tal-Kunsill għandu jdepożita l-istrument tad-dhul mal-Gvern tar-Repubblika tal-Poplu Pollakk skond l-Artikolu XVIII tal-Konvenzjoni ⁽³⁾.

Artikolu 3

Din id-Deċiżjoni għandha tiġi ppubblikata fil-*Ġurnal Uffiċjali tal-Komunitajiet Ewropej*.

Magħmula fi Brussel, il-25 ta' Lulju 1983.

Għall-Kunsill

Il-President

C. SIMITIS

⁽¹⁾ ĠU C 117, tat-30.4.1983, p. 4.

⁽²⁾ Opinjoni mogħtija fit-8 ta' Lulju 1983 (sa issa mhux ippubblikata fil-*Ġurnal Uffiċjali*).

⁽³⁾ Id-data tad-dhul fis-sehh tal-Konvenzjoni għall-Komunità ser tiġi ppubblikata fil-*Ġurnal Uffiċjali tal-Komunitajiet Ewropej* mis-Segretarjat Generali tal-Kunsill.